

---

Ganga Mahima or Ganga Yatra Vidhi

ಗಂಗಾ ಮಹಿಮಾ ಅಥವಾ ಗಂಗಾಯಾತ್ರಾ ವಿಧಿ

Document Information



---

Text title : Ganga Mahima Ganga Yatra Vidhi

File name : gangAmahimAgangAyAtrAvidhi.itx

Category : devii, nadI, devI

Location : doc\_devii

Proofread by : Ruma Dewan

Description/comments : Brihaddharmapurana madhyakhaNDaH | adhyAyaH 55 gaNgAdharmaH,  
gaNgAjnAnam

Latest update : March 19, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 19, 2023

*sanskritdocuments.org*

---

## ಗಂಗಾ ಮಹಿಮಾ ಅಥವಾ ಗಂಗಾಯಾತ್ರಾ ವಿಧಿ



ಗಂಗಾಯಾತ್ರಾಂ ಚರೇನ್ಮತ್ಯೋ ಮನ ಉತ್ಕಂಠತೇ ಯದಾ .  
ಸ್ನಾತ್ವಾ ದೇವಾನೃಷೀಂಶ್ಚೈವ ಪಿತೃಂಶ್ಚೈವ ಯಮರ್ಚ್ಚಯೇತ್ .. 1..  
ಪಿಧಾಯ ವಾಸಸೀ ಶುಕ್ಲೇ ಪ್ರಾಣಾಯಾಮಂ ಸಮಾಚರೇತ್ .  
ಮೈಥುನಂ ಕಲಹಂ ಹಿಂಸಾಂ ವರ್ಜಯೇದ್ಗಾಂಗಯಾತ್ರಯಾ .. 2..  
ವಾಸಶ್ಚ ಮಲಿನಂ ನೈವ ಗೃಹ್ಣೀಯಾದ್ಗಾಂಗಯಾತ್ರಿಕಃ .  
ಗುರುಂ ಗಣೇಶಂ ವಿಷ್ಣುಂಚ ಶಿವಂ ದುರ್ಗಾಂ ಸರಸ್ವತೀಂ .. 3..  
ಗೋಬ್ರಾಹ್ಮಣಸತೀಶ್ಚೈವ ಪ್ರಣಮೇದ್ಗಾಂಗಯಾತ್ರಿಕಃ .  
ಗುರವಃ ಪಿತರೋ ದೇವಾ ದಿಕ್ಷಾಲಾಶ್ಚ ಗ್ರಹಾಸ್ತಥಾ .. 4..  
ಋಷಯಶ್ಚಾರಣಾಃ ಸಿದ್ಧಾಃ ಗಂಧರ್ವಾಃ ಕಿನ್ನರಾಸ್ತಥಾ .  
ಸರ್ವಾ ದೇವ್ಯಶ್ಚ ದೇವಾನಾಂ ಪ್ರಣಮ್ಯಂತೇ ಮಯಾಧುನಾ .. 5..  
ಗಂಗಾಸ್ನಾನಾರ್ಥಚಾತ್ರಯಾ ಭವಂತು ಮಮ ಸಾಧಕಾಃ .  
ಇತ್ಯೇವಂ ಮಂತ್ರಮುಚ್ಛಾನ್ಯೈ ಗಂಗಾಯಾತ್ರಾಂ ಸಮಾಚರೇತ್ .. 6..  
ಗಂಗೇ ದೇವಿ ಲೋಕಮಾತರ್ವಿಘ್ನೋತ್ಸಾರಿಣಿ ತೇ ನಮಃ .  
ತ್ವದ್ದರ್ಶನಾಯ ಸದ್ಯಾತ್ರಾಂ ಕರೋಮ್ಯತ್ರಾನುಮೋದಯ .. 7..  
ಇತ್ಯೇವಂ ಮಂತ್ರಮುಚ್ಛಾನ್ಯೈ ಗಂಗಾಯಾತ್ರಾಂ ಸಮಾಚರೇತ್ .  
ವಿಲ್ವಂಚ ತುಲಸೀಂಚೈವ ಪ್ರಣಮ್ಯ ಭಕ್ತಿಸಂಯುತಃ .. 8..  
ವಿಲ್ವಪತ್ರಮುಪಾಘ್ನಾಯ ಗಂಗಾಯಾತ್ರಾಂ ಸಮಾಚರೇತ್ .  
ಶಯನೇ ಭೋಜನೇ ದಾನೇ ಪಥಿ ರಾತ್ರೌ ದಿವಾ ತಥಾ .. 9..  
ಗಂಗಾ ಗಂಗೇತಿ ಸಂಸ್ಕೃತ್ಯ ಕಾಲಂ ಸಂಯಾಪಯೇನ್ನರಃ .  
ಗಂಗಾಯಾತ್ರಾಂ ಸಮಾಸಾದ್ಯ ಪಥಿ ಚೇನ್ಮಿಯತೇ ಜನಃ .. 10..  
ಗಂಗಾಮೃತ್ಯುಫಲಂ ತಸ್ಯ ಭವತ್ಯೇವ ನ ಸಂಶಯಃ .  
ಗಂಗಾಯಾ ದರ್ಶನೇ ದೇವಾ ಆಚರಂತಿ ವಿರೋಧನಂ .. 11..  
ಯೇನಾಸಾವವಗಾಹ್ಯೈನಾಂ ನಾಸ್ಮಾಭಿಃ ಸಮತಾಮಿಯಾತ್ .  
ಕೃತಗಂಧಾರ್ಥಯಾತ್ರಸ್ಯ ಶರೀರೇ ಪಾಪಸಂಚಯಾಃ .. 12..  
ಭವಂತಿ ವಿಕಲಾಃ ಸರ್ವೇ ತಮಾಂಸೀವ ಕ್ಷಪಾತ್ಯಯೇ .  
ತೇ ಪಿ ವಿಘ್ನಾನಾಚರಂತಿ ಯೇನಾಸೌ ನೈವ ಗಚ್ಛತು .. 13..

ಗಂಗಾಯಾ ವಾಯುಸಂಸರ್ಗಂ ಪ್ರಾಪ್ಯ ಪಾಪೈರ್ವಿಮುಚ್ಯತೇ .  
 ತದಾ ವಿರೋಧಂ ವೈ ದೇವಾ ಆಚರಂತ್ಯಸ್ಯ ಗಚ್ಛತಃ .. 14..  
 ಗಂಗಾವಾಯೋಸ್ತು ಸಂಸರ್ಗೇ ಪಠೇತ್ಸ ವಮಿಮಂ ನರಃ .  
 ಸರ್ವದೇವೇಶ್ವರೋ ಯೇನ ಪರಿತುಷ್ಯತಿ ಕೇಶವಃ .. 15..  
 ಸ್ವೇ ಮಹಿಮ್ನಿ ಸ್ಥಿತಂ ದೇವಮಪ್ರಮೇಯಮಜಂ ವಿಮುಂ .  
 ಶೋಕಮೋಹವಿನಿರ್ಮುಕ್ತಂ ಧ್ಯಾಯೇ ವಿಷ್ಣುಂ ಸನಾತನಂ .. 16..  
 ಆಸನಾದ್ಯೈರಸಂಸ್ಪೃಷ್ಟಂ ಸೇವಿತಂ ಯೋಗಿಭಿಃ ಸದಾ .  
 ನಿರ್ಗುಣಂ ಸರ್ವಗಂ ಶಾಂತಂ ಧ್ಯಾಯೇ ವಿಷ್ಣುಂ ಸನಾತನಂ .. 17..  
 ಸರ್ವದೋಷವಿನಿರ್ಮುಕ್ತಂ ಸುಪ್ರಭಾವಂ ಸುನಿರ್ಮಲಂ .  
 ನಿಷ್ಕಲಂ ಶಾಶ್ವತಂ ದೇವಂ ಧ್ಯಾಯೇ ವಿಷ್ಣುಂ ಸನಾತನಂ .. 18..  
 ಅತುಲಂ ಸುಖಧರ್ಮಾಣಾಂ ವ್ಯೋಮದೇಹಂ ಸನಾತನಂ .  
 ಧರ್ಮಧರ್ಮಸಮಾಯುಕ್ತಂ ಧ್ಯಾಯೇ ವಿಷ್ಣುಂ ಸನಾತನಂ .. 19..  
 ಕ್ಷರಾಕ್ಷರವಿನಿರ್ಮುಕ್ತಂ ಜನ್ಮಮೃತ್ಯುವಿವರ್ಜನಂ .  
 ಅಭಯಂ ಸತ್ಯಸಂಕಲ್ಪಂ ಧ್ಯಾಯೇ ವಿಷ್ಣುಂ ಸನಾತನಂ .  
 ಅಮೃತಂ ಸಾಧನಂ ಸಾಧ್ಯಂ ಯಂ ಪಶ್ಯಂತಿ ಮನೀಷಿಣಃ .. 20..  
 ಜ್ಞೇಯಾಖ್ಯಂ ಪರಮಾತ್ಮಾನಂ ಧ್ಯಾಯೇ ವಿಷ್ಣುಂ ಸನಾತನಂ .  
 ವ್ಯಾಸಾದ್ಯೈರ್ಘೋಷಿಭಿಃ ಸರ್ವೈರ್ಧ್ಯಾನಯೋಗಪರಾಯಣೈಃ .. 21..  
 ಅರ್ಚ್ಚಿತಂ ಭಾವಕುಸುಮೈರ್ಧ್ಯಾಯೇ ವಿಷ್ಣುಂ ಸನಾತನಂ .  
 ವಿಷ್ಣುಷ್ಣುಕಮಿದಂ ಪುಣ್ಯಂ ಯೋಗೀನಾಂ ಹರ್ಷದಾಯಕಂ .. 22..  
 ಯಃ ಪಠೇತ್ಪರಯಾ ಭಕ್ತ್ಯಾ ಸ ವಿಷ್ಣುತುಲ್ಯತಾಮಿಯಾತ್ .  
 ವಿಷ್ಣುತುಲ್ಯಸ್ತದಾ ಭೂತ್ವಾ ಗಂಗಾಂ ಪಶ್ಯೇದನನ್ಯಥಾ .. 23..  
 ದೃಷ್ಟ್ವಾ ಗಂಗಾಂ ಮಹಾಪುಣ್ಯಾಂ ಪ್ರಣಮೇದ್ಧಂಡವನ್ಮದಾ .  
 ಗಂಗೇ ದೇವಿ ಜಗನ್ಮಾತಃ ಶಿವಶೀರ್ಷಕೃತಾಲಯೇ .. 24..  
 ಜನ್ಮೈತತ್ಸಫಲಮ್ನೇಸ್ತು ಭವತೀಂ ಪ್ರಣಮಾಮ್ಯಹಂ .  
 ಏತೇನ ಖಲು ಮಂತ್ರೇಣ ಹೃಷ್ಣಾಂಗೈಃ ಪ್ರಣಮೇಚ್ಛಿವಾಂ .. 25..  
 ಸ್ಮೃತಾಸಿ ಗಂಗೇ ದೃಷ್ಟ್ವಾಸಿ ಸ್ವೈ ಶಾಮಿ ತ್ವಾಂ ಮಹೇಶ್ವರೀಂ .  
 ವಿಷ್ಣುದೇಹದ್ರವಾಕಾರೇ ಪ್ರಸೀದ ಜಗದಂಬಿಕೇ .. 26..  
 ಏತೇನ ಖಲು ಮಂತ್ರೇಣ ಸ್ವೈ ಶೇದ್ಧೇವೀಂ ಸನಾತನೀಂ .  
 ತತೋ ದ್ವಿವಾಸಾಃ ಸ್ನಾಯಾಚ್ಚ ಇಷ್ಟದೇವಪ್ರಿಯಾರ್ಥಕಃ .. 27..  
 ಮಜ್ಜಂತಿ ಯೇಽಸ್ಮಿನ್ಮಿಲ ದೇಹಭಾಜೋ ನ ತೇ ನಿಮಜ್ಜಂತಿ ಪುನರ್ಭವಾಬ್ಧೌ .

ಸೋಸಯಂ ಪುರಸ್ತಾತ್ಪ್ರಯಸಾಂ ಪ್ರಭಾವೋ ಗಂಗೇತಿ ಯಂ ಗಾಯತಿ ವೇದವರ್ಗಃ

.. 28..

ಆವಾಹನಂಚ ತೀರ್ಥಾನಾಂ ನಾಪೇಕ್ಷ್ಯಂ ಜಾಹ್ನವೀಜಲೇ .

ನಿಸಂಕಲ್ಪೋಽಪಿಯಃ ಸ್ನಾಯಾತ್ ಚ ಪಾಪೈರ್ವಿಮುಚ್ಯತೇ .. 29..

ದೇವರ್ಷಿಪಿತೃಲೋಕಾನಾಂ ತರ್ಪಣಂ ವಿಧಿತಶ್ಚರೇತ್ .

ಸಂಪೂಜಯೇದಿಷ್ಟದೇವಂ ಚಿಂತಾಂತರಪರಾಜ್ಞುಃ .. 30..

ಗಂಗಾತೀರೇ ವಸೇನ್ಮತ್ಯಸ್ತಿರಾತ್ರಮಪಿ ನಾನ್ಯಥಾ .

ಯಂ ಕ್ಷಣಂ ತತ್ರ ವಸತಿ ಸ ಏವ ಸಾರ್ಥಕಃ ಕ್ಷಣಃ .. 31..

ಗಮನೇ ಪ್ರಾರ್ಥಯೇದ್ದೇವೀಂ ಪುನರ್ದರ್ಶನಕಾಮ್ಯಯಾ .

ಮಾತ್ರಾ ಪಿತ್ರಾ ದುಹಿತ್ರಾ ವಾ ಭಾರ್ಯಾಪುತ್ರಧನಾದಿಭಿಃ .. 32..

ತ್ಯಕ್ತಸ್ಯ ನ ತಥಾ ದುಃಖಂ ಯಥಾ ಗಂಗಾವಿಯೋಗಜಂ .

ನೈವ ಸ ಸ್ಯಾತ್ಕೃಣೋ ಬ್ರಹ್ಮನ್ಯತ್ರ ಗಂಗಾ ನ ವಿದ್ಯತೇ .. 33..

ನ ಗಮ್ಯತೇ ಚ ದೇಶೋಽಸೌ ಯತ್ರ ಗಂಗಾ ನ ವಿದ್ಯತೇ .

ಏಕಪಾದಸ್ಥಿತೋ ಯಸ್ತು ತಪತ್ಯಯುತವತ್ಸರಾನ್ .. 34..

ದಂಡಮಾತ್ರಂತು ಗಂಗಾಯಾಂ ವಸೇತ್ಸ ತು ವಿಶಿಷ್ಯತೇ .

ಏವಂತು ದಂಡಸಂಖ್ಯಾಭಿರ್ಮಾಸಪಕ್ಷಾದಿವಾಸತಃ .. 35..

ಫಲಂ ದತ್ತೇ ಭಗವತೀ ಗಂಗಾವಾಸಿಜನಾಯ ವೈ .

ಯಾನ್ಮಾಲಾನ್ಸ್ವಧೂನೀತೀರೇ ವಸೇನ್ಮತ್ಯಃ ಸಮಾಹಿತಃ .. 36..

ತಾವದೇವಾಸ್ಯ ಪಿತರೋ ದೇವಾಶ್ಚ ಪರಿತೋಷಿತಾಃ .

ತಾವತ್ತು ಬ್ರಹ್ಮಚರ್ಯೇಣ ಕಾಲಂ ಸಂಯಾಪಯೇದ್ವಿಜ .. 37..

ತಾವದೇವ ಪರಸ್ಯಾನ್ನಂ ನ ಭುಂಜೀತ ಕದಾಚನ .

ತೈರ್ದತ್ತಂಚ ನ ಗೃಹ್ಣೀಯಾತ್ಪರನಿಂದಾಂ ನ ಚಾಚರೇತ್ .. 38..

ಗಂಗಾತೀರಸ್ಥಿತೋ ಯಸ್ತು ಪರನಿಂದಾಂ ಸಮಾಚರೇತ್ .

ಸರ್ವಭೂತಮಯೋ ವಿಷ್ಣುಸ್ತಸ್ಮೈ ಕ್ರುದ್ಧೇಽತ್ ಪರಾಜ್ಞುಃ .. 39..

ಗಂಗಾಸ್ನಾನಾರ್ಥಮಾಗತ್ಯ ಯೋ ಗೃಹ್ಣಾತಿ ಗೃಹೀಜನಃ .

ತಂಡುಲಂ ವಾ ಸುವರ್ಣಂ ವಾ ವಸ್ತ್ರಾದಿಂ ವಾ ಕದಾಚನ .. 40..

ನ ತಸ್ಯ ಫಲಸಿದ್ಧಿಃ ಸ್ಯಾತ್ಸಮ್ಯಗ್ಗಂಗಾ ಪ್ರಯೋಜನಂ .

ಸ ಪಂಗುಃ ಸ ಸದಾ ಕಾಣಃ ಸ ಏವ ಪಾಪರಾಶಿಮಾನ್ .. 41..

ಯೋ ಗಂಗಾನಿಕಟಂ ಪ್ರಾಪ್ಯ ಗಂಗಾಸ್ನಾನಮುಪೇಕ್ಷತೇ .

ಸಾಯಂ ಪ್ರಾತಶ್ಚ ಮಧ್ಯಾಹ್ನೇ ದ್ರಷ್ಟವ್ಯಾ ತೀರವಾಸಿಭಿಃ .. 42..

ಗಂಗಾತೀರಾದ್ಗತೋ ದೂರಂ ನ ಸ್ನಾತ್ವಾ ಯಸ್ತು ಜಾಹ್ನವೀಂ .

ಬ್ರಹ್ಮಹಯಾದಿಭಿಃ ಪಾಪೈಸ್ತತ್ಕ್ಷಣಾತ್ ಸ ಪ್ರಲಿಪ್ಯತೇ .. 43..  
 ಗಂಗಾಸ್ನಾನರತಂ ಮರ್ತ್ಯಂ ಗಂಗಾತೀರನಿವಾಸಿನಂ .  
 ಪೂಜಯಿತ್ವಾ ಯಥಾನ್ಯಾಯಮಶ್ವಮೇಧಫಲಂ ಲಭೇತ್ .. 44..  
 ಅಗಂಗದೇಶವಾಸೀ ಯೋ ಭಗ್ನರಾಗೋ ದ್ವಿಜರ್ಷಭ .  
 ನ ಗಂಗಾಮಾಶ್ರಯೇದ್ಧೇವೀಂ ಪರಃ ಸ ವಿಧಿವಂಚಿತಃ .. 45..  
 ಗ್ರಾಮಜನಪದಾಃ ಶೈಲಾ ಆಶ್ರಮಾಃ ಶುಚಯೋ ಹಿತೇ .  
 ಯೇಷಾಂ ಭಾಗೀರಥೀ ಗಂಗಾ ಮಧ್ಯೇ ಯಾತಿ ಸರಿದ್ವರಾ .. 46..  
 ಮಾನುಷ್ಯಂ ದುರ್ಲಭಂ ಪ್ರಾಪ್ಯ ವಿದ್ಯುತ್ಸಂಪಾತಚಂಚಲಂ .  
 ಗಂಗಾಂ ಯಃ ಸೇವತೇ ಸೋಽತ್ರ ಬುದ್ಧಿಃ ಪಾರಂ ಪರಂ ಗತಃ .. 47..  
 ಕೃತಪುಣ್ಯಾ ಮಹಾತ್ಮಾನೋ ದೇವಲೋಕಪ್ರಪೂಜಿತಾಃ .  
 ಸಹಸ್ರಸೂರ್ಯಪ್ರತಿಮಾಂ ಗಂಗಾಂ ಪಶ್ಯಂತಿ ತೇ ಭುವಿ .. 48..  
 ಸಾಧಾರಣಜಲಾಪೂರ್ಣಾಂ ಸಾಧಾರಣನದೀಮಿವ .  
 ಪಶ್ಯಂತಿ ನಾಸ್ತಿಕಾ ಗಂಗಾಂ ಪಾಪೋಪಹತಲೋಚನಾಃ .. 49..  
 ಅಗಂಗವಾಸಂ ಸಂತ್ಯಜ್ಯ ಯೋ ಗಂಗಾವಾಸಮಾವ್ರಜೇತ್ .  
 ಸ ಹಿ ಬುದ್ಧಿಮತಾಂ ಶ್ರೇಷ್ಠೋ ದೇವೈರಪಿ ಸುದುರ್ಲಭಃ .. 50..  
 ವೈತ್ಯಕೀ ವಸತಿಯಸ್ಯ ಗಂಗಾತೀರೇ ದ್ವಿಜರ್ಷಭ .  
 ಮನುಷ್ಯಚರ್ಮಣಾ ನದ್ಧಃ ಸ ಶಿವೋ ನಾತ್ರ ಸಂಶಯಃ .. 51..  
 ಗಂಗಾತೀರನಿವಾಸಾಯ ಕನ್ಯಾಂ ದತ್ತೇ ತು ಯಃ ಶುಭಾಂ .  
 ಪ್ರತ್ಯಹಂ ಪಿತರಸ್ತಸ್ಯ ಗಯಾಶ್ರಾದ್ಧಸ್ಯ ಭೋಗಿನಃ .. 52..  
 ಗಂಗಾತೀರನಿವಾಸಾಯ ಯೋ ಭೂಮಿಂ ಪ್ರದದಾತಿ ವೈ .  
 ಸ್ವರ್ಗರಾಜ್ಯಂ ಸ ಭುಂಕ್ತೇ ವೈ ಯಾವದಿಂದ್ರಾಶ್ಚತುರ್ಧಶ .. 53..  
 ಕೃತಾಪರಾಧಂಚ ನರಂ ಗಂಗಾತೀರನಿವಾಸಿನಂ .  
 ಯಸ್ತಾಥಯೇದ್ವಚೋದಂಡೈಸ್ತಸ್ಯ ಪಾಪಫಲಂ ಶೃಣು .. 54..  
 ವಿಮುಖಾಸ್ತಸ್ಯ ವೈ ದೇವಾಃ ಪಿತರಶ್ಚಾಪ್ಯುಪೋಷಿತಾಃ .  
 ಗಂಗಾ ಪರಿತ್ಯಜೇತ್ತಂ ವೈ ಸೋಽಗತಿಶ್ಚಿರನಾರಕೀ .. 55..  
 ಗಂಗಾತೀರಾಲಯಂ ಮರ್ತ್ಯಂ ಸೂರ್ಯತುಲ್ಯಂ ಯ ಈಕ್ಷತೇ .  
 ತಸ್ಯೈವ ವಿಮಲಂ ಚಕ್ಷುದೇವದರ್ಶನಸಾಧನಂ .. 56..  
 ಗಂಗಾತೀರಾಲಯಾನ್ಲೋಕಾನ್ಗಂಗಾಲೋಕಾನ್ವದೇತ ಯಃ .  
 ಸ ಏವಾನುಗೃಹೀತಃ ಸ್ಯಾದ್ಗಂಗಯಾ ದ್ವಿಜಪುಂಗವ .. 57..  
 ಗಂಗಾತೀರಾಲಯಾನ್ಮರ್ತ್ಯಾಂದೇವೈರರ್ಯಾನ್ಮುಧೀರ್ಜನಃ .  
 ಮನುಷ್ಯಬುದ್ಧ್ಯಾ ಪಾಪಿನ್ಯಾ ಜೈಮಿನೇ ಹ್ಯವಮನ್ಯತೇ .. 58..  
 ದೇವಾ ಮನುಷ್ಯರೂಪೇಣ ಗಂಗಾತೀರೇ ಚರಂತಿ ವೈ .

ತನ್ಮಾತ್ರಾನ್ನಾವಮನ್ಯೇತ ಶ್ರೇಯೋರ್ಥೀ ನ ಕದಾಚನ .. 59..  
 ಗಂಗಾತೀರದ್ವಯೇ ವಿಪ್ರ ಪಿಶಾಚಾಶ್ಚ ಶಿವಾಜ್ಞಯಾ .  
 ಕೋಟಯಃ ಪಂಚಲಕ್ಷಾಣಿ ತಿಷ್ಠಂತಿ ವಾಯುರೂಪಿಣಃ .. 60..  
 ಶೃಣು ತೇಷಾಂಚ ಕರ್ಮಾಣಿ ಯದರ್ಥೇ ತೇ ನಿರೂಪಿತಾಃ .  
 ಯೇ ತತ್ರ ಪಾಪಕರ್ಮಾಣೋ ಗಂಗಾತೀರೇ ದ್ವಿಜರ್ಷಭ .. 61..  
 ತ್ಯಜಂತಿ ವಿಷ್ಣಾಮೂತ್ರಾಣಿ ಶ್ಲೇಷ್ಮಕೇಶನಖಾದಿ ಚ .  
 ತತ್ತ್ಯವ ತಾಂಸ್ತೇ ಸರ್ವಾಣಿ ಭೋಜಯಂತ್ಯನುರೂಪತಃ .. 62..  
 ಯೇ ಮಿಥ್ಯಾವಾದಿನೋ ದುಷ್ಟಾ ಗುರುಸೇವಾಪರಾಜ್ಞುಖಾಃ .  
 ವೃಥಾ ಹಿಂಸಾರತಾಃ ಕ್ರೂರಾ ವಿಶ್ವಾಸಘಾತಿನಸ್ತಥಾ .. 63..  
 ತಾಂಸ್ತೇ ಗಂಗಾಪಿಶಾಚಾ ವೈ ಮುಮೂರ್ಷಾನ್ಸಂಗರೋಧಸಿ .  
 ಕ್ಷೇತ್ರಾನ್ನಾರಾಯಣಾನ್ನೀತ್ವಾ ಸ್ಥಾಪಯಂತಿ ನಭಃಸ್ಥಲೇ .. 64..  
 ಶೂನ್ಯೇ ಸಂತ್ಯಜ್ಯ ಪ್ರಾಣಾಂಸ್ತೇ ಯಾಂತಿ ದುರ್ಗತಿಮುತ್ತಮಾಂ .  
 ತನ್ನ ಪಶ್ಯಂತಿ ಪಾಪಿಷ್ಠಾಃ ಪಶ್ಯಂತಿ ದಿವ್ಯಚಕ್ಷುಷಃ .. 65..  
 ಜೈಮಿನೇ ವರ್ಣಯಾಮ್ಯಸ್ಯ ಲಕ್ಷಣಾನಿ ನಿಬೋಧ ಮೇ .  
 ಶನಿಮಂಗಲವಾರೇ ವಾ ನಿಶೀಢೇ ಲುಪ್ತಬೋಧನಃ .. 66..  
 ವಿಷ್ಣಾಮೂತ್ರಂ ತ್ಯಜನ್ನ್ಘರಿ ಚಿರರೋಗೀ ಬಹುನಪಿ .  
 ವಾಸರಾನ್ಲಪ್ತಸಂಗಶ್ಚ ಸದಾಘೋರ್ಣಿತಲೋಚನಃ .. 67..  
 ಊರ್ಧ್ವಶ್ವಾಸೋ ಹೃಷ್ಣದೇಹೋ ಗತಸರ್ವೇಂದ್ರಿಯಾಶಯಃ .  
 ಯೋ ಮ್ನಿರಯೇತ ಸ ಏವಾಯಂ ಪಿಶಾಚೈರ್ಯಸ್ತು ಕ್ಷಿಪ್ಯತೇ .. 68..  
 ಗಂಗಾಭೈರವನಾಮನಃ ಸಂತ್ಯನ್ಯೇ ಶಿವಕಿಂಕರಾಃ .  
 ತೇ ರಕ್ಷಂತಿ ಸದಾ ಗಂಗಾಂ ನಾನಾರೂಪವಿಹಾರಿಣಃ .. 69..  
 ತೇ ತು ಕುರ್ವಂತಿ ಕರ್ಮಾಣಿ ತಾನಿ ವಿಪ್ರ ನಿಬೋಧ ಮೇ .  
 ಯಾನ್ಯದತ್ತಾನಿ ಪುಷ್ಪಾಣಿ ನೈವೇದ್ಯಾದೀನಿ ಯಾನಿ ಚ .. 70..  
 ಗಂಗಾಪ್ರವಾಹಸ್ಪೃಷ್ಟಾನಿ ಗೃಹೀತ್ವಾ ತಾನಿ ತೇ ಶಿವಾಂ .  
 ಪೂಜಯಂತಿ ಮಹಾಭಾಗ ಶಿವವಿಷ್ಣ್ವಾ ದಿಕಾನಪಿ .. 71..  
 ವಸ್ತ್ರನಿಷ್ಪೀಡ್ಯೈತಂ ವಾರಿ ತ್ಯಕ್ತಂ ಚಾಧೋಽಂಶುಕಂ ಜಲೇ .  
 ಗೃಹ್ಣಂತಿ ಶಿರಮಾ ತೇ ವೈ ಗಂಗಾಪಾತಾಭಿಶಂಕಯಾ .. 72..  
 ಮದಮಾತ್ಸರ್ಯುಹಿಂಸಾದಿಯುಕ್ತಾಂದುಷ್ಟಧಿಯೋ ಜನಾನ್ .  
 ದೂರೀಕುರ್ವಂತಿ ತೇ ದೇವಾ ಯತ್ತೇ ಸ್ಯುರನ್ಯತೋ ಮೃತಾಃ .. 73..  
 .. ಇತಿ ಗಂಗಾಜ್ಞಾನಂ ..  
 .. ಬೃಹದ್ವರ್ಮಪುರಾಣಂ . ಮಧ್ಯಖಂಡಃ . ಅಧ್ಯಾಯಃ 55 - ಗಂಗಾಧರ್ಮಃ ..

Note: The text is about do-s and don't-s of


Ganga Yatra and also about phala of doing  
certain karma there (mahimA).

Proofread by Ruma Dewan

---

——  
*Ganga Mahima or Ganga Yatra Vidhi*

pdf was typeset on March 19, 2023

——  
Please send corrections to [sanskrit@cheerful.com](mailto:sanskrit@cheerful.com)

